

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటి బ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, సప్తదశాధికశతతమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ సప్తదశాధికశతతమోఽధ్యాయః

రామ ఉవాచ

మమాపరాధాత్ తైః క్షుద్రైః హతస్త్వం తాత బాలిశైః ।
కార్తవీర్యస్య దాయాదైః వనే మృగ ఇవేషుభిః ॥ 117-1॥

ధర్మజ్ఞస్య కథం తాత వర్తమానస్య సత్పథే ।
మృత్యురేవంవిధో యుక్తః సర్వభూతేష్వనాగసః ॥ 117-2॥

కిం ను తైర్ను కృతం పాపం యైర్భవాంస్తపసి స్థితః ।
అయుధ్యమానో వృద్ధః సన్ హతః శరశతైః శితైః ॥ 117-3॥

కిం ను తే తత్ర వక్ష్యంతి సచివేషు సుహృత్సు చ ।
అయుధ్యమానం ధర్మజ్ఞమ్ ఏకం హత్వానపత్రపాః ॥ 117-4॥

విలప్యైవం సకరుణం బహు నానావిధం నృప ।
ప్రేతకార్యాణి సర్వాణి పితుశ్చక్రే మహాతపాః ॥ 117-5॥

దదాహ పితరం చాగ్నౌ రామః సరపురంజయః ।
ప్రతిజ్ఞే వధం చాపి సర్వక్షత్రస్య భారత ॥ 117-6॥

సంక్రుద్ధోఽతిబలః సంఖ్యే శస్త్రమాదాయ వీర్యవాన్ ।
జఘ్నివాన్ కార్తవీర్యస్య సుతానేకోఽంతకోపమః ॥ 117-7॥

తేషాం చానుగతా యే చ క్షత్రియాః క్షత్రియర్షభ ।
తాంశ్చ సర్వానవామృద్గాద్ రామః ప్రహరతాం వరః ॥ 117-8॥

త్రిఃసప్తకృత్వః పృథివీం కృత్వా నిఃక్షత్రియాం ప్రభుః ।
సమంతపంచకే పంచ చకార రుధిరహ్రదాన్ ॥ 117-9॥

స తేషు తర్పయామాస భృగూన్ భృగుకులోద్వహాః ।
సాక్షాద్ దదర్శ చర్చీకం స చ రామం న్యవారయత్ ॥ 117-10॥

తతో యజ్ఞేన మహతా జామదగ్న్యః ప్రతాపవాన్ ।
తర్పయామాస దేవేంద్రమ్ ఋత్విగ్భ్యః ప్రదదౌ మహీమ్ ॥ 117-11॥

వేదీం చాప్యదదద్దైమీం కశ్యపాయ మహాత్మనే ।
దశవ్యామాయతాం కృత్వా నవోత్పేధాం విశాంపతే ॥ ॥117-12॥

తాం కశ్యపస్యానుమతే బ్రాహ్మణాః ఖండశస్తదా ।
వ్యభజంస్తే తదా రాజన్ ప్రఖ్యాతాః ఖండవాయనాః ॥ ॥117-13॥

స ప్రదాయ మహీం తస్మై కశ్యపాయ మహాత్మనే ।
అస్మిన్ మహేంద్రే శైలేంద్రే వసత్యమితవిక్రమః ॥ ॥117-14॥

వీవం వైరమభూత్ తస్య క్షత్రియైర్లోకనాసిభిః ।
పుథివీ చాపి విజితా రామేణామితతేజసా ॥ ॥117-15॥

వైశంపాయన ఉవాచ

తతశ్చతుర్దశీం రామః సమయేన మహామనాః ।
దర్శయామాస తాన్ విప్రాన్ ధర్మరాజం చ సానుజమ్ ॥ ॥117-16॥

స తమానర్చ రాజేంద్ర భ్రాతృభిః సహితః ప్రభుః ।
ద్విజానాం చ పరాం పూజాం చక్రే నృపతిసత్తమః ॥ ॥117-17॥

అర్చిత్వా జామదగ్న్యం స పూజితస్తేన చోదితః ।
మహేంద్ర ఉష్యతాం రాత్రిం ప్రయయా దక్షిణాముసః ॥ ॥117-18॥

ఇతి శ్రీమహాభారతే వనపర్వణి తీర్థయాత్రాపర్వణి లోమశతీర్థయాత్రాయాం
కార్తవీర్యోపాఖ్యానే సప్తదశాధికశతతమోఽ అధ్యాయః ॥117॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

